

महिला जनप्रतनिधियों के सशक्तीकरण हेतु सर्वोच्च न्यायालय का आह्वान

प्रलिमिन्स के लिये:

सर्वोच्च न्यायालय, नरिवाचति महिला प्रतनिधि, पंचायती राज संस्थाएँ, प्रधान-पति, स्वयं सहायता समूह, शहरी स्थानीय निकाय, परसीमन अभ्यास।

मेन्स के लिये:

भारत में लैंगिक समानता और महिला सशक्तीकरण, महिला जनप्रतनिधियों के लिये शासन सुधार, भारत में महिलाओं की राजनीतिक भागीदारी

स्रोत: हटिस्तान टाइम्स

भारत के सर्वोच्च न्यायालय (SC) ने नरिवाचति महिला प्रतनिधियों को सशक्त बनाने और उनकी स्वायत्तता की रक्षा के लिये शासन सुधारों का आह्वान किया है। इसने प्रणालीगत लैंगिक पूर्वाग्रह, नौकरशाही के अतिक्रमण और भेदभावपूर्ण प्रथाओं को उजागर किया जो नेतृत्व की भूमिकाओं में महिलाओं को कमजोर करते हैं।

- सर्वोच्च न्यायालय ने शासन में लैंगिक समानता को बढ़ावा देने के लिये आत्मनिरीक्षण और संरचनात्मक परिवर्तन का आग्रह किया।

शासन में महिला जनप्रतनिधियों के सामने क्या चुनौतियाँ हैं?

- प्रणालीगत भेदभाव: भारत की पंचायती राज संस्थाओं (PRI) की नरिवाचति महिला प्रतनिधियों (EWR) को प्रायः नौकरशाहों के अधीनस्थ माना जाता है, जो अक्सर उनकी वैधता की अनदेखी करते हैं।
 - नौकरशाह अपनी भूमिका का अतिक्रमण कर सकते हैं, नरिवाचति प्रतनिधियों से परामर्श किये बिना एकतरफा नरिणय ले सकते हैं, जिससे लोकतांत्रिक प्रक्रिया कमजोर हो सकती है।
 - यह शक्ति असंतुलन नरिवाचति प्रतनिधियों, विशेषकर महिलाओं की नरिणय लेने की क्षमता को बाधित करता है।
- सरपंच-पतिवाद: इसे प्रधान-पति के नाम से भी जाना जाता है, यह प्रथा जिसमें नरिवाचति महिला पंचायत नेताओं के पतिसत्ता का प्रयोग करते हैं, जिससे महिलाओं की स्वायत्तता और नेतृत्व कमजोर होता है। यह प्रतिसत्ता को मजबूत करता है और महिलाओं को सशक्त बनाने के लिये 73 वें संविधान संशोधन (पंचायतों में महिलाओं के लिये आरक्षण) के इरादे को कमजोर करता है।
- इसे प्रधान-पति के नाम से भी जाना जाता है, यह पंचायतों में अपनाई जाने वाली एक प्रथा है, जहाँ पुरुष प्रायः वास्तविक राजनीतिक और नरिणय लेने की शक्त का प्रयोग करते हैं, जबकि नरिवाचति महिला प्रतनिधिसरपंच या प्रधान का पद धारण करती हैं, जिसके कारण महिला जनप्रतनिधियों के लिये स्वायत्तता में कमी आती है।
- राजनीतिक बाधाएँ: महिला जनप्रतनिधियों को अक्सर अपने पुरुष समकक्षों की तुलना में सीमति वित्तीय सहायता और कम राजनीतिक संबंधों का सामना करना पड़ता है।
 - राजनीतिक दल महिला उम्मीदवारों को कम संसाधन आवंटित कर सकते हैं, जिससे उनके लिये चुनाव लड़ना और मान्यता प्राप्त करना अधिक कठिन हो जाएगा।
 - इसके अतिरिक्त, सीमति संसाधनों के कारण पंचायती राज संस्थाओं में अधिकांश महिला जनप्रतनिधि केवल एक ही कार्यकाल के लिये पद पर रहती हैं, जिससे उनकी दोबारा भागीदारी करने की क्षमता में बाधा आती है।
- हिसा और धमकी: महिला जनप्रतनिधियों को धमकियों, उत्पीड़न और हिसा का सामना करना पड़ सकता है, जो उन्हें अपनी भूमिका पूरी तरह से निभाने से रोक सकता है।
 - प्रशासनिक अधिकारी और पंचायत सदस्य प्रायः महिला जनप्रतनिधियों से बदला लेने के लिये एकजुट हो जाते हैं।
- प्राकृतिक न्याय के सिद्धांतों की उपेक्षा: नरिवाचति महिला प्रतनिधियों को हटाने से उन्हें नषिपक्ष सुनवाई से वंचित करके और अस्पष्ट नरिणय लेकर लोकतांत्रिक मानदंडों और नषिपक्षता को कमजोर किया जाता है, जिससे शासन में भेदभाव और पक्षपातपूर्ण प्रथाओं को बढ़ावा मिलता है।
- संरचनात्मक बाधाएँ: विलंबित कार्य आदेश और प्रक्रियात्मक बाधाएँ महिलाओं की वकिलातमक पहल में बाधा डालने के साथ शासन में उनकी भागीदारी को हतोत्साहित करती हैं।

शासन में महिलाओं की भूमिका क्या है?

- **लैंगिक समानता को बढ़ावा देना:** शासन में महिलाओं की भागीदारी दीर्घकालिक लैंगिक असमानताओं को दूर करती है तथा नरिणय लेने की प्रक्रियाओं में समानता को बढ़ावा देती है।
- **यह उन सामाजिक मानदंडों को चुनौती देकर सार्वजनिक और राजनीतिक क्षेत्रों में प्रतिनिधित्व सुनिश्चित करता है, जो महिलाओं की भूमिका को नज़ी क्षेत्र तक सीमा रखते हैं।**
- **नीतिगत परिणामों में वृद्धि:** महिलाएँ अपने अनुभवों से उत्पन्न विविध दृष्टिकोण लेकर आती हैं, जिससे नीति निर्माण अधिक व्यापक और सहानुभूतिपूर्ण हो जाता है।
 - उदाहरण के लिये, राजस्थान में EWR **स्वच्छ भारत अभियान से जुड़ी पहलों** और प्लास्टिक के उपयोग पर अंकुश लगाने के प्रयासों के माध्यम से पर्यावरणीय स्थिति को सक्रिय रूप से बढ़ावा दे रहे हैं, जिससे स्वच्छ एवं हरित भविष्य में योगदान मिल रहा है।
- महिला जनप्रतिनिधियों को अक्सर **कम भ्रष्ट** और अपनी ज़िम्मेदारियों के प्रति अधिक प्रतिबद्ध माना जाता है, जिससे **लोक प्रशासन में पारदर्शिता और विश्वास बढ़ता है।**
- **उनका समावेशन लैंगिक-संवेदनशील नीतियों के निर्माण को सुनिश्चित करता है, तथा मातृ स्वास्थ्य, कार्यस्थल समानता और शिक्षा जैसे मुद्दों पर ध्यान देता है।**
- ज़मीनी स्तर पर भागीदारी को बढ़ावा देना: स्थानीय प्रशासन में महिलाओं की भागीदारी अन्य महिलाओं को भी ऐसा करने के लिये प्रोत्साहित करती है, जिसके परिणामस्वरूप सशक्तीकरण की एक शृंखला बनती है। इसके अतिरिक्त, **स्वयं सहायता समूहों (SHG)** के विस्तार का समर्थन करके, यह भागीदारी आजीविका को बढ़ाती है।
- स्थानीय शासन में भारत की 44% से अधिक EWR की भागीदारी सीट आरक्षण और महिला-केंद्रित नीतियों की सफलता को दर्शाती है।
- **लिंग आधारित हिंसा का समाधान:** **महिला घरेलू हिंसा, बाल विवाह** और अन्य लिंग आधारित मुद्दों का समाधान करने में महत्त्वपूर्ण भूमिका निभाती है।
 - उदाहरण के लिये, महिला एवं बाल विकास मंत्रालय के अनुसार **वर्ष 2023 में 2 लाख बाल विवाह पर रोक लगाई गई**। वदिति है की EWR द्वारा अपने निवाचन क्षेत्रों में महिलाओं द्वारा रिपोर्ट किये गए दुरव्यवहार को रोकने के लिये महत्त्वपूर्ण कदम उठाए गए थे।
- **लोकतांत्रिक मूल्यों का समर्थन:** लोकतांत्रिक मूल्यों में महिलाओं का समर्थन आधे से अधिक आबादी को नीति निर्माण में अपनी बात कहने का अधिकार सुनिश्चित करता है, महिलाओं की भागीदारी लोकतांत्रिक आदर्शों को कायम रखती है। यह राजनीतिक प्रक्रियाओं में समान प्रतिनिधित्व के अधिकार के साथ-साथ सामाजिक निष्पक्षता का भी समर्थन करता है।

भारत के शासन में महिलाओं का प्रतिनिधित्व

- **संसद:** लोकसभा में महिलाओं का प्रतिनिधित्व वर्ष 2004 तक 5-10% से बढ़कर 18वीं लोकसभा (2024-वर्तमान) में 13.6% हो गया है, जबकि **राज्यसभा** में यह 13% है।
 - चुनाव लड़ने वाली महिलाओं की संख्या में उल्लेखनीय वृद्धि हुई है, जो वर्ष 1957 में 45 महिला उम्मीदवारों से बढ़कर वर्ष 2024 में 799 (कुल उम्मीदवारों का 9.5%) हो गई है।
- **राज्य विधानमंडल:** राज्य विधानमंडलों में महिलाओं के प्रतिनिधित्व का राष्ट्रीय औसत सरिफ 9% है, और किसी भी राज्य में महिला विधायकों की संख्या 20% से अधिक नहीं है। छत्तीसगढ़ में यह आँकड़ा सबसे अधिक 18% है।
- **पंचायती राज संस्था:** **भारतीय रिज़र्व बैंक (RBI)** की वर्ष 2024 की रिपोर्ट के अनुसार, पंचायती राज संस्थाओं के कुल प्रतिनिधियों में से 45.6% EWR हैं।
- **शहरी स्थानीय निकाय:** भारत में 46% पार्षद महिलाएँ हैं, तथा सक्रिय शहरी स्थानीय निकायों वाले 21 राजधानी शहरों में से 19 में यह संख्या 60% से अधिक है।
- **वैश्विक परिदृश्य:** संसद के निम्न सदन के संदर्भ में भारत में महिलाओं का प्रतिनिधित्व 185 देशों में से 143वें स्थान पर है।

शासन में महिलाओं की भागीदारी को बढ़ावा देने हेतु भारत में कौन से प्रयास किये गए हैं?

- **पंचायतों में आरक्षण:** **73वें संविधान संशोधन अधिनियम, 1992** के अनुसार पंचायतों (स्थानीय सरकारी निकायों) में एक तहई सीटें महिलाओं के लिये आरक्षण की गई हैं, जिनमें अध्यक्ष का पद भी शामिल है।
 - **शहरी स्थानीय निकायों में आरक्षण:** पंचायतों के समान ही **74वें संविधान संशोधन अधिनियम, 1992** द्वारा शहरी स्थानीय निकायों (जैसे नगर पालिकाओं) में महिलाओं के लिये एक तहई आरक्षण सुनिश्चित किया गया है।
- **महिला आरक्षण अधिनियम, 2023:** **106वें संविधान संशोधन (2023)** के तहत लोकसभा और राज्य विधानसभाओं में महिलाओं के लिये एक तहई सीटें आरक्षण करने का प्रावधान किया गया है।
 - यह आरक्षण **106 वें संशोधन अधिनियम** के लागू होने के बाद होने वाली पहली जनगणना के बाद लागू होगा, जिसमें **परसीमन प्रक्रिया** भी शामिल होगी।
 - **राष्ट्रीय महिला आयोग (NCW):** वर्ष 1992 में स्थापित **NCW** महिलाओं के हितों की रक्षा एवं संवर्द्धन पर केंद्रित है, जिसमें शासकीय भूमिकाओं में कार्यरत महिलाएँ भी शामिल हैं।
 - **सहायक कानून:** **घरेलू हिंसा से महिलाओं की सुरक्षा अधिनियम, 2005** और **कार्यस्थल पर महिलाओं का यौन उत्पीड़न (रोकथाम, निषेध एवं निवारण) अधिनियम, 2013** जैसे कानून महिलाओं को शासन में भाग लेने हेतु एक सुरक्षित वातावरण प्रदान करते हैं।
- **पहल:**
 - **राष्ट्रीय ग्राम स्वराज अभियान (RGSA):** वर्ष 2018 में शुरू किए गए **RGSA** का उद्देश्य स्थायी समाधानों को बढ़ावा देने तथा महिलाओं की भागीदारी को प्रोत्साहित करने के लिये प्रौद्योगिकी एवं संसाधनों का उपयोग करके उत्तरदायी ग्रामीण शासन के क्रम में PRI की क्षमता को मज़बूत करना है।
- **ग्राम पंचायत विकास योजना (GPDP):** यह महिला सभाओं सहित बजट, योजना, कार्यान्वयन एवं निगरानी में सक्रिय भागीदारी के माध्यम से

महिला आरक्षण अधिनियम, 2023

[संविधान (106वाँ संशोधन) अधिनियम, 2023]

उद्देश्य

- लोकसभा, राज्य विधानसभाओं में महिलाओं के लिये कुल सीटों में से एक-तिहाई सीटों का आरक्षण

पृष्ठभूमि

- विधेयक को को पूर्व में वर्ष 1996, 1998, 2009, 2010, 2014 में प्रस्तुत किया गया
- संबंधित समितियाँ:
 - भारत में महिलाओं की स्थिति पर समिति (1971)
 - मागरिट अल्वा की अध्यक्षता वाली समिति (1987)
 - गीता मुखर्जी समिति (1996)
 - महिलाओं की स्थिति पर समिति (2013)

प्रमुख विशेषताएँ

जोड़े गए अनुच्छेद:

- अनुच्छेद 330A- लोकसभा में महिलाओं के लिये आरक्षण
- अनुच्छेद 332A- राज्य विधानसभाओं में महिलाओं के लिये आरक्षण
- अनुच्छेद 239AA- राष्ट्रीय राजधानी क्षेत्र दिल्ली की विधानसभा में महिलाओं के लिये आरक्षण
- अनुच्छेद 334A- आरक्षण, परिसीमन और जनगणना होने के बाद प्रभावी होगा

समयावधि:

- आरक्षण 15 वर्ष की अवधि के लिये प्रदान किया जाएगा (बढ़ाया जा सकता है)।

आरक्षित सीटों का रोटेशन:

- हर परिसीमन के बाद

आवश्यकता

कम राजनीतिक प्रतिनिधित्व:

- लोकसभा में केवल 82 महिला सांसद (15.2%) और राज्यसभा में 31 (13%)
- औसतन, राज्य विधानसभाओं में कुल सदस्यों में महिलाओं की हिस्सेदारी केवल 9% है



तर्क

पक्ष में:

- लैंगिक समानता की दिशा में महत्वपूर्ण कदम
- निर्णयन प्रक्रिया के लिये व्यापक दृष्टिकोण प्राप्त होगा
- राजनीतिक/सार्वजनिक जीवन में महिलाओं के विरुद्ध भेदभाव को समाप्त करने में सहायक

विरुद्ध:

- वर्ष 2021 की जनगणना (जो अभी तक पूरी नहीं हुई है) के आधार पर परिसीमन अनिवार्य है
- राज्यसभा और राज्य विधानपरिषदों में महिला आरक्षण नहीं

आगे की राह

- राजनीतिक दलों में महिलाओं के लिये आरक्षण
- महिलाओं द्वारा स्वतंत्र राजनीतिक निर्णय लेना; सरपंच-पतिवाद पर काबू पाना



आगे की राह

- संरचनात्मक सुधार: नरिवाचति प्रतिनिधियों एवं नौकरशाहों के साथ समान व्यवहार सुनिश्चित करने के लिये शासन ढाँचे को नया स्वरूप देना चाहिये। इसके साथ ही प्रशासनिक शक्त के दुरुपयोग को रोकने के लिये जवाबदेही तंत्र को मज़बूत करना चाहिये।
- प्रौद्योगिकी एकीकरण: महिला जनप्रतिनिधियों की उपस्थिति एवं सहभागिता की नगिरानी हेतु डिजिटल प्लेटफॉर्म का उपयोग करना चाहिये। महिलाओं से संबंधित मुद्दों को उठाने एवं ज़मीनी स्तर पर जवाबदेही सुनिश्चित करने हेतु मोबाइल एप्लिकेशन का प्रयोग करना चाहिये।
- महिला नेतृत्व को बढ़ावा देना: महिला जनप्रतिनिधियों के लिये क्षमता निर्माण पहल को प्रोत्साहित (वर्षीय रूप से ग्रामीण क्षेत्रों में) करना

चाहिये। उन्हें प्रणालीगत चुनौतियों से निपटने में मदद करने के क्रम में मार्गदर्शन एवं सहायता प्रदान करनी चाहिये।

◦ स्वयं सहायता समूहों जैसे मंचों से उम्मीदवारों का चयन करके पंचायत की भूमिकाओं (जैसे, पंचायत सचिव) में महिला प्रतिनिधित्व बढ़ाना चाहिये।

- समावेशी शासन पद्धतियाँ: सभी स्तरों पर नरिणय लेने वाली संस्थाओं में महिलाओं का उचित प्रतिनिधित्व सुनिश्चित करना चाहिये। नरिवाचति प्रतिनिधियों एवं प्रशासनिक अधिकारियों के बीच सहयोग की संस्कृतिको बढ़ावा देना चाहिये।
- वधिक सुरक्षा उपाय: नरिवाचति प्रतिनिधियों के मामलों में प्राकृतिक न्याय के सिद्धांतों के उल्लंघन हेतु कठोर दंड का प्रावधान करना चाहिये। इसके साथ ही प्रणालीगत उत्पीड़न का समाधान करने के लिये शिकायत निवारण तंत्र विकसित करना चाहिये।

प्रश्न 1: प्रश्न 2: प्रश्न 3: प्रश्न 4: प्रश्न 5:

प्रश्न: शासन में महिला जनप्रतिनिधियों के समक्ष आने वाली चुनौतियों पर चर्चा कीजिये और राजनीतिक प्रक्रिया में उनकी सक्रिय भागीदारी को बढ़ावा देने हेतु उपाय बताइये।

UPSC सविलि सेवा परीक्षा, वगित वर्ष के प्रश्न

प्रश्न.1 भारत में महिलाओं के समक्ष समय और स्थान संबंधित नरितर चुनौतियाँ क्या-क्या हैं? (2019)

प्रश्न.2 विविधता, समता और समावेशिता सुनिश्चित करने के लिये उच्चतर न्यायपालिका में महिलाओं के प्रतिनिधित्व को बढ़ाने की वांछनीयता पर चर्चा कीजिये। (2021)

PDF Reference URL: <https://www.drishtiias.com/hindi/printpdf/sc-calls-for-reform-to-empower-women-leaders>

